Kerala Gazette No. 27 dated 1st July 2008. 
PART I 


Section iii 


ക 


കേരള സർക്കാർ 
നിയമ ( നിയമനിർമ്മാണ - സി ) വകുപ്പ് 


- വിജ്ഞാപനം 


നമ്പർ 7072 / ലെഗ്. സി2 / 2008/ നിയമം. 


2008 ഏപ്രിൽ 18. 
തിരുവനന്തപുരം, 

1930 ചൈത്രം 29 . 


2008 ഏപ്രിൽ 18 -ാം തീയതി ഗവർണ്ണർ വിളംബരപ്പെടുത്തിയ താഴെപ്പറയുന്ന 
ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു . 


ഗവർണ്ണറുടെ ഉത്തരവിൻപ്രകാരം, 

കെ . ജോൺ ബ്രിട്ടോ, 
നിയമവകുപ്പ് അഡീഷണൽ സെക്രട്ടറി. 


G, 478/ 2008/DTP . 


2008 - ലെ 14 -ാം നമ്പർ ഓർഡിനൻസ് 


2008 - ലെ കേരള ചുമട്ടുതൊഴിലാളി ( ഭേദഗതി) 

ഓർഡിനൻസ് 


ഇൻഡ്യൻ റിപ്പബ്ലിക്കിന്റെ അൻപത്തിഒൻപതാം സംവത്സരത്തിൽ കേരള ഗവർണ്ണർ 
വിളംബരപ്പെടുത്തിയത്. 


1978- ലെ കേരള ചുമട്ടുതൊഴിലാളി ആക്ട് വീണ്ടും ഭേദഗതി 

ചെയ്യുന്നതിനുളള 


ഒരു 


ഓർഡിനൻസ് 


പീഠിക . - കേരള സംസ്ഥാന നിയമസഭ സമ്മേളനത്തിലല്ലാത്തതിനാലും, താൻ 
സത്വര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള 
ഗവർണ്ണർക്ക് ബോദ്ധ്യമായിരിക്കുന്നതിനാലും; 

- ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213 -ാം അനുച്ഛേദം (1) -ാം 
ഖണ്ഡപകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ 
താഴെപ്പറയുന്ന ഓർഡിനൻസ് വിളംബരപ്പെടുത്തുന്നു : 

1. ചുരുക്കപ്പേരും പ്രാരംഭവും. - ( 1) ഈ ഓർഡിനൻസിന് 2008 - ലെ കേരള 
ചുമട്ടുതൊഴിലാളി ( ഭേദഗതി) ഓർഡിനൻസ് എന്ന് പേര് പറയാം. 

- ( 2) ഇത് ഉടൻ പ്രാബല്യത്തിൽ വരുന്നതാണ്. 

2. 1978 - ലെ 20 -ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്. 
ഈ ഓർഡിനൻസ് നിലവിലിരിക്കുന്ന കാലത്ത്, 1978 - ലെ കേരള ചുമട്ടുതൊഴിലാളി 
ആക്സിന് (1980 - ലെ 20) ( ഇതിനുശേഷം പ്രധാന ആക്റ്റ്എന്നാണ്പരാമർശിക്കപ്പെടുക) 
3 മുതൽ 5 വരെ വകുപ്പുകളിൽ പരാമർശിച്ചിരിക്കുന്ന ഭേദഗതികൾക്ക് വിധേയമായി 
പ്രാബല്യമുണ്ടായിരിക്കുന്നതാണ്. 

3. 18 -ാം വകുപ്പിനുള്ള ഭേദഗതി. -- പ്രധാന ആക്ടിലെ 18 -ാം വകുപ്പിൽ - 
(1) (1) -ാം ഉപവകുപ്പിനുപകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്: 

“(1) സർക്കാരിന്, ഗസറ്റ് വിജ്ഞാപനംവഴി, സംസ്ഥാനത്തെ ഓരോ റവന്യൂ 
ജില്ലയ്ക്കും ഒരു കമ്മിറ്റിയെ നിയമിക്കാവുന്നതും, ബോർഡിന്റെ ശുപാർശയിൻമേൽ, 
ഏതെങ്കിലും വ്യാവസായിക 0ൗൺഷിപ്പിൽ ഉൾപ്പെടുന്ന ഏതെങ്കിലും പ്രദേശത്തോ 
അല്ലെങ്കിൽ സംസ്ഥാനത്തെ പ്രാധാന്യമുള്ള മറ്റ് പ്രത്യേക പ്രദേശങ്ങളിലോ ആകും 
സ്കീമും പ്രകാരം കമ്മിറ്റിയുടെ അധികാരങ്ങൾ വിനിയോഗിക്കുന്നതിനും ചുമതലകൾ 
നിർവ്വഹിക്കുന്നതിനും വേണ്ടി വിജ്ഞാപനത്തിൽ വിനിർദ്ദേശിക്കാവുന്ന അങ്ങനെയുള്ള 
പേരിൽ അറിയപ്പെടുന്ന ആ പ്രദേശങ്ങളെ സംബന്ധിച്ച് അവർക്ക് യുക്തമെന്ന് 
തോന്നുന്നത് പ്രത്യേക കമ്മിറ്റികളെ നിയമിക്കാവുന്നതാണ്. 


എന്നാൽ, ഏതെങ്കിലും പ്രത്യേക കമ്മിറ്റി നിയമിക്കപ്പെടുമ്പോൾ, റവന 
ജില്ലയ്ക്ക് വേണ്ടി നിയമിക്കപ്പെട്ട കമ്മിറ്റിയുടെ, പ്രത്യേക കമ്മിറ്റിയുടെ 
പ്രദേശത്തിനുള്ളിലെ അധികാരിതയുടെ പ്രയോഗം അവസാനിക്കുന്നതാണ്. 

( 2) (5 )- ഉം (6 )- ഉം ഉപവകുപ്പുകളിൽ “കൺവീനർ ” എന്ന വാക്കിനുപകരം, 
“ ജില്ലാ സെക്രട്ടറി എന്ന വാക്കുകൾ ചേർക്കേണ്ടതാണ്. 

- 4. 19 എ . എന്ന പുതിയ വകുപ്പ് കൂട്ടിച്ചേർക്കൽ. -- പ്രധാന ആക്ടിലെ, 19 -ാം 
വകുപ്പിനുശേഷം താഴെപ്പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത് : 

“19 എ . ഉപദേശക കമ്മിറ്റിയുടെ നിയമനം. ( 1 ) ബോർഡിന്, ഒരു റവന്യൂ 
ജില്ലയിലെ ഏതൊരു പ്രദേശത്തും ആ പ്രദേശത്തെ സംബന്ധിച്ചുള്ള ഏതെങ്കിലും 
കാര്യത്തിൽ കമ്മിറ്റിയെ ഉപദേശിക്കുന്ന ആവശ്യത്തിലേക്കായി ആവശ്യമുണ്ടെന്ന് 
കാണുന്നയത്ര ഉപദേശക കമ്മിറ്റികൾ രൂപവൽക്കരിക്കാവുന്നതാണ്. 

( 2 ) (1 ) -ാം ഉപ വകു പ്പ് പ്രകാരമുള്ളഓരോ ഉപദേശക കമ്മിറ്റിയിലും 
ബോർഡിനാൽ നാമനിർദ്ദേശം ചെയ്യപ്പെട്ട ഏഴ് അംഗങ്ങൾ ഉണ്ടായിരിക്കേണ്ടതും 
അവരിൽ മൂന്ന് പേർ വീതം തൊഴിലുടമകളെയും ചുമട്ടുതൊഴിലാളികളെയും 
പ്രതിനിധീകരിക്കുന്നവരും ഒരാൾ ബോർഡിലെ ഒരു ഉദ്യോഗസ്ഥനും 
ആയിരിക്കേണ്ടതുമാണ്. 

- ( 3 ) ( 2 ) -ാം ഉപവകുപ്പ് പ്രകാരം നാമനിർദ്ദേശം ചെയ്യപ്പെട്ട ബോർഡിലെ 
ഉദ്യോഗസ്ഥൻ അതിന്റെ കൺവീനർ ആയിരിക്കേണ്ടതാണ്. 

( 4 ) ഉപദേശക കമ്മിറ്റിയിലെ അംഗങ്ങളുടെഔദ്യോഗിക കാലാവധിയും 
ഉപദേശക കമ്മിറ്റിയുടെ ജോലി നിർവ്വഹണവും, കാലാകാലങ്ങളിൽ, ബോർഡ് 
തീരുമാനിക്കുന്ന പ്രകാരം ആയിരിക്കേണ്ടതാണ്. 

5. നിലവിലുള്ള കമ്മിറ്റി പിരിച്ചുവിടുന്നതിനുള്ള പ്രത്യേക വ്യവസ്ഥ . -- പ്രധാന 
ആക്റ്റിലോ അതിൻ കീഴിലുണ്ടാക്കിയ ഏതെങ്കിലും ചട്ടത്തിലോ പദ്ധതിയിലോ 
എന്തുതന്നെ വിപരീതമായി അടങ്ങിയിരുന്നാലും, 2008 - ലെ കേരള ചുമട്ടുതൊഴിലാളി 
( ഭേദഗതി) ഓർഡിനൻസ് പ്രാബല്യത്തിൽ വന്ന തീയതിക്കുശേഷം ഉടൻതന്നെ ഈ 
ഓർഡിനൻസിനാൽ ഭേദഗതി ചെയ്യപ്പെട്ട പ്രധാന ആക്ടിലെ 18 -ാം വകുപ്പ് അനുസരിച്ച് 
സർക്കാരിന് കമ്മിറ്റി പുനഃസംഘടിപ്പിക്കാവുന്നതും അപ്രകാരമുള്ള പുനഃസംഘടന 
യിൻ മേൽ ഈ ഓർഡിനൻ സ് പാബല്യത്തിൽ വന്ന തീയതിക്ക് മുൻ പ് 
രൂപവൽക്കരിക്കപ്പെട്ട നിലവിലുള്ള എല്ലാ കമ്മിറ്റികളും പിരിച്ചുവിടപ്പെട്ടതായി 
കരുതപ്പെടേണ്ടതും, ഒരു റവന്യൂ ജില്ലയിലെ നിലവിലുള്ള കമ്മിറ്റികൾ നിർവ്വഹിച്ചി 
രുന്നതോ അല്ലെങ്കിൽ വിനിയോഗിച്ചിരുന്നതോ ആയ എല്ലാ അധികാരങ്ങളും 
ചുമതലകളും ഈ ഓർഡിനൻസിലെ വ്യവസ്ഥകളനുസരിച്ച് റവന്യു ജില്ലയിൽ 
പുനഃസംഘടിപ്പിക്കപ്പെട്ട യഥാകമമുള്ള കമ്മിറ്റികൾക്ക് കൈമാറ്റം ചെയ്യപ്പെട്ടതായി 
കരുതപ്പെടേണ്ടതാണ്. 

ആർ. എൽ. ഭാട്ടിയ , 

ഗവർണ്ണർ. 
- ( ശരിത്തർജ്ജമ) 

എസ്. കുമാരി സുധ, 
നിയമവകുപ്പ് അഡീഷണൽ സെക്രട്ടറി. 


6ന 


